



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം

NATIONAL BULLETIN

DATE: 19.10.2024

പ്രധാന വാർത്തകൾ

TIME : 12.50 PM

1. ത്രിരാഷ്ട്ര ആഫ്രിക്കൻ സന്ദർശനം പൂർത്തിയാക്കി രാഷ്ട്രപതി ദ്രൗപദി മുർമു ഇന്ന് ന്യൂഡൽഹിയിലേക്ക് തിരികും.

President Draupadi Murmu will return to New Delhi today after completing three-nation visit to Africa.

2. കേന്ദ്ര സർക്കാർ ജീവനക്കാരുടെ പ്രവർത്തന മികവ് ഉയർത്തുന്നത് ലക്ഷ്യമിട്ടുള്ള, കർമ്മയോഗി സപ്താഹ് - ദേശീയ പഠന വാരത്തിന് പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിൽ തുടക്കം കുറിക്കും.

Prime Minister Narendra Modi to launch the Karmayogi Saptah - National Learning Week in New Delhi today, aimed at enhancing the performance of central government employees.

3. ജമ്മു കശ്മീരിൽ പ്രോടോം സ്വീകരായി നാഷണൽ കോൺഫറൻസ് നേതാവ് മുബാറക് ഗുൽ സത്യപ്രതിജ്ഞ ചെയ്യും.

National Conference leader Mubarak Gul takes oath as the J&K Assembly Protem Speaker.

4. മാധ്യമങ്ങളിൽ, വികസനവും ജനക്ഷേമവുമായി ബന്ധപ്പെട്ട വാർത്തകൾ കൂടുതലായി ഉൾപ്പെടുത്താൻ ശ്രമിക്കണമെന്ന് മുഖ്യമന്ത്രി പിണറായി വിജയൻ.

Chief Minister Pinarayi Vijayan says, the media should try to include more news related to development and people's welfare.

5. 12-ാമത് സുൽത്താൻ ഓഫ് ജോഹർ കപ്പ് പുരുഷ ജൂനിയർ വിഭാഗം മത്സരത്തിൽ ഇന്ത്യ ഇന്ന് ജപ്പാനെ നേരിടും.

In Hockey, the Indian Junior Men's team will begin its campaign against Japan In the 12th edition of the Sultan of Johor Cup today.



HEADLINE-2

KARMAYOGI SAPTAH

കർമ്മയോഗി സപ്താഹ് -ദേശീയ പഠന വാരത്തിന് പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിൽ തുടക്കം കുറിക്കും. കേന്ദ്ര സർക്കാർ സർവ്വീസിലേക്ക് പുതുതായി പ്രവേശിക്കുന്നവരുടെ പ്രവർത്തന മികവ് വികസിപ്പിക്കുകയാണ് പരിപാടിയുടെ ലക്ഷ്യം. 2020 സെപ്റ്റംബറിലാണ് കേന്ദ്രസർക്കാർ കർമ്മയോഗി ദൗത്യം ആരംഭിച്ചത്. ഇന്ത്യൻ സിവിൽ സർവ്വീസിനെ ആഗോള കാഴ്ചപ്പാടുകൾക്ക് അധിഷ്ഠിതമായി ഭാവിയിലേക്ക് സന്നദ്ധമാക്കുകയാണ് പരിപാടിയുടെ ലക്ഷ്യം.



PM - RUSSIA

16-ാമത് ബ്രിക്സ് ഉച്ചകോടിയിൽ പങ്കെടുക്കുന്നതിനായി പ്രധാനമന്ത്രി നരേന്ദ്ര മോദി ഈ മാസം 22 മുതൽ റഷ്യ സന്ദർശിക്കും. ബ്രസീൽ, റഷ്യ, ഇന്ത്യ, ചൈന, ദക്ഷിണാഫ്രിക്ക എന്നീ രാജ്യങ്ങളാണ് പങ്കെടുക്കുക. "സന്തുലിതമായ ആഗോള വികസനത്തിനായുള്ള ബഹുമുഖ ശാക്തീകരണം" എന്നതാണ് ഉച്ചകോടിയുടെ പ്രമേയം. സന്ദർശന വേളയിൽ പ്രധാനമന്ത്രി, ബ്രിക്സ് രാഷ്ട്ര നേതാക്കളുമായി ഉഭയകക്ഷി ചർച്ചകൾ നടത്തുമെന്ന് പ്രതീക്ഷിക്കുന്നതായി വിദേശകാര്യ മന്ത്രാലയം അറിയിച്ചു.



HEADLINE-1

PRESIDENT VISIT (INTRO)

ത്രിരാഷ്ട്ര ആഫ്രിക്കൻ സന്ദർശനത്തിന്റെ ഭാഗമായി മലാവിയിലെത്തിയ രാഷ്ട്രപതി ദ്രൗപദി മുർമു മലാവി നേതൃത്വവുമായി ഉഭയകക്ഷി കൂടിക്കാഴ്ചകൾ നടത്തി. തുടർന്ന് ഇന്ത്യയും മലാവിയും വിവിധ മേഖലകളിലെ സഹകരണത്തിനായി 4 ധാരണാപത്രങ്ങളിൽ ഒപ്പുവച്ചു. ഇതാദ്യമായാണ് ഒരു ഇന്ത്യൻ രാഷ്ട്രപതി ഈ മൂന്ന് ആഫ്രിക്കൻ രാജ്യങ്ങളും സന്ദർശിക്കുന്നത്. ഇന്ന് ശ്രീ രാധാകൃഷ്ണ ക്ഷേത്രം സന്ദർശിച്ച രാഷ്ട്രപതി പ്രശസ്തമായ മലാവി തടാകവും സന്ദർശിക്കും. കൂടുതൽ വിശദാംശങ്ങളുമായി രാഷ്ട്രപതിയുടെ മാധ്യമ സംഘത്തിൽ നിന്നും മയൂഷി എ.എം.....

(വോയിസ്)

AGRI MIN-RABI CONFERENCE

റാബി ധാന്യങ്ങളുടെ പ്രചാരണത്തിനായുള്ള ദേശീയ കാർഷിക സമ്മേളനം കേന്ദ്ര കൃഷി മന്ത്രി ശിവരാജ് സിംഗ് ചൗഹാൻ ഇന്ന് ന്യൂഡൽഹിയിൽ ഉദ്ഘാടനം ചെയ്യും. കേന്ദ്ര സഹമന്ത്രി രാമനാഥ് താക്കൂറും ചടങ്ങിൽ പങ്കെടുക്കും. കാർഷിക മേഖലയിലെ സഹകരണവും നവീകരണവും പ്രോത്സാഹിപ്പിക്കുന്നതിനും, റാബി കാമ്പെയ്ൻ വിജയകരമാക്കാനുമാണ് സമ്മേളനം ലക്ഷ്യമിടുന്നത്.

HEADLINE-3

JK PROTEM SPEAKER

ജമ്മു കശ്മീരിൽ പ്രോടോ സ്പീക്കറായി നാഷണൽ കോൺഫറൻസ് നേതാവ് മുബാറക് ഗുൽ സത്യപ്രതിജ്ഞ ചെയ്തു. ലഫ്റ്റനന്റ് ജനറൽ മനോജ് സിൻഹ സത്യവാചകം ചൊല്ലിക്കൊടുത്തു.

JHARKHAND POLLS

വരാനിരിക്കുന്ന ത്യാർഖണ്ഡ് നിയമസഭാ തിരഞ്ഞെടുപ്പിനായി സഖ്യകക്ഷികൾക്കിടയിൽ സീറ്റ് വിഭജനം പ്രഖ്യാപിച്ച് എൻ.ഡി.എ. 68 സീറ്റുകളിൽ ബിജെപി മത്സരിക്കുമെന്നും ഓൾ ത്യാർഖണ്ഡ് സ്റ്റുഡന്റ്സ് യൂണിയൻ പാർട്ടിക്ക് 10 സീറ്റുകൾ നൽകിയിട്ടുണ്ടെന്നും ത്യാർഖണ്ഡ് തിരഞ്ഞെടുപ്പ് ചുമതലയുള്ള ഹിമന്ത ബിശ്വ ശർമ്മ റാഞ്ചിയിൽ പ്രഖ്യാപിച്ചു. ജനതാദൾ യൂണൈറ്റഡിന് രണ്ടും, എൽജെപിക്ക് ഒരു സീറ്റും നൽകിയിട്ടുണ്ട്. മറുവശത്ത്, സീറ്റ് പങ്കിടൽ തീരുമാനിക്കാൻ ഐ എൻ ഡി ഐ സഖ്യവും സഖ്യകക്ഷികളുമായുള്ള ചർച്ചകൾ പുരോഗമിക്കുകയാണ്. കോൺഗ്രസിന്റെ മുതിർന്ന നേതാവ് രാഹുൽ ഗാന്ധി ഇന്ന് റാഞ്ചിയിൽ ത്യാർഖണ്ഡ് മുക്തി മോർച്ച എക്സിക്യൂട്ടീവ് പ്രസിഡന്റ്, മുഖ്യമന്ത്രി ഹേമന്ത് സോറൻ, ആർജെഡി നേതാവ് തേജസ്വി പ്രസാദ് യാദവ് എന്നിവരുമായി കൂടിക്കാഴ്ച നടത്തും.

KERALA BYPOLL

കേരളത്തിൽ ഉപതെരഞ്ഞെടുപ്പിനുള്ള സ്ഥാനാർഥി നിർണ്ണയവും പ്രചാരണ പരിപാടികളും സജീവമായി. എൽ.ഡി.എഫ്, യു.ഡി.എഫ് സ്ഥാനാർഥി നിർണ്ണയം പൂർത്തിയായതോടെ പാലക്കാട് തെരഞ്ഞെടുപ്പ് പ്രചാരണത്തിന് ചുടേറിയിരിക്കുകയാണ്. എൻ.ഡി.എ സ്ഥാനാർഥി പ്രഖ്യാപനവും ഇന്നുണ്ടാകുമെന്നാണ് സൂചന. ചേലക്കരയിൽ യുഡിഎഫ് സ്ഥാനാർഥി രമ്യ ഹരിദാസ്, എൽഡിഎഫ് സ്ഥാനാർഥി യു.ആർ പ്രദീപ് എന്നിവർ ഊർജ്ജിതമായ പ്രചാരണത്തിലാണ്. എൻഡിഎ സ്ഥാനാർഥിയെ കൂടി പ്രഖ്യാപിച്ചു കഴിഞ്ഞാൽ ചേലക്കരയിലെ ഉപതിരഞ്ഞെടുപ്പ് ചിത്രം തെളിയും.

MANDAVYA - KERALA

തിരുവനന്തപുരം സായ് LNCPE-യിലെ നവീകരിച്ച ഗോൾഫ് കോഴ്സും, പുതുതായി നിർമ്മിച്ച പെൺകുട്ടികളുടെ ഹോസ്റ്റലും കേന്ദ്ര മന്ത്രി മൻസുഖ് മാധ്യമ വ്യവസ്ഥാപനം നാളെ ഉദ്ഘാടനം ചെയ്യും. കേന്ദ്ര സഹമന്ത്രി സുരേഷ് ഗോപി അധ്യക്ഷത വഹിക്കുന്ന ചടങ്ങിൽ സംസ്ഥാന കായിക മന്ത്രി വി. അബ്ദു റഹീമാൻ, പത്മശ്രീ കെ. എം. ബീന മോശ്, ഖേൽ രത്ന ജേതാവ് പത്മിനി തോമസ് തുടങ്ങിയവർ പങ്കെടുക്കും.

HEADLINE-4 CM-KERALA

മാധ്യമങ്ങളിൽ വികസനവും ജനക്ഷേമവുമായി ബന്ധപ്പെട്ട വാർത്തകൾ കൂടുതലായി ഉൾപ്പെടുത്തണമെന്ന് മുഖ്യമന്ത്രി പിണറായി വിജയൻ. എറണാകുളത്ത് KUWJ സംസ്ഥാന സമ്മേളനത്തെ അഭിസംബോധന ചെയ്യുകയായിരുന്നു അദ്ദേഹം. ബ്രെക്കിംഗ് ന്യൂസ് സംസ്കാരം വാർത്താമാധ്യമങ്ങളെ അമിതമായി സ്വാധീനിക്കുന്നുണ്ടോയെന്ന് മാധ്യമമേഖലയിലുള്ളവർ പരിശോധിക്കണമെന്നും മുഖ്യമന്ത്രി പറഞ്ഞു.

MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ രാജ്യത്തെ ജനങ്ങളുമായി ആശയങ്ങൾ പങ്കു വയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത് ഈ മാസം 27 ന് പരിപാടിയുടെ 115 ആം പതിപ്പാണിത്. പരിപാടിയിലേക്ക് പൊതുജനങ്ങളുടെ ആശയങ്ങളും അഭിപ്രായങ്ങളും myGov ഓപ്പൺ ഫോറത്തിലോ NaMo ആപ്പിലൂടെയോ പങ്കു വയ്ക്കാം. 1800-

11-7800 എന്ന ടോൾ ഫ്രീ നമ്പർ വഴിയും ഈ മാസം 25 വരെ ആശയങ്ങളും അഭിപ്രായങ്ങളും അറിയിക്കാവുന്നതാണ്.

VP - SIKAR (INTRO)

കഴിഞ്ഞ ദശാബ്ദത്തിൽ രാജ്യം അഭ്യുതപൂർവമായ വളർച്ചയാണ് കൈവരിച്ചതെന്നും ഇന്ത്യയുടെ വളർച്ച ലോകത്തെയാകെ അമ്പരപ്പിക്കുന്നതാണെന്നും ഉപരാഷ്ട്രപതി ജഗ്ദീപ് ധൻവർ. ശോഭ സരിയ ഗ്രൂപ്പ് ഓഫ് ഇൻസ്റ്റിറ്റ്യൂഷൻസിന്റെ രജത ജൂബിലി ചടങ്ങിനെ അഭിസംബോധന ചെയ്യുകയായിരുന്നു അദ്ദേഹം. അവസരങ്ങളുടെയും നിക്ഷേപ സാധ്യതയുടെയും നാടായാണ് ലോകം ഇന്ന് ഇന്ത്യയെ നോക്കി കാണുന്നതെന്നും അദ്ദേഹം പറഞ്ഞു. ഒരു ദിവസത്തെ സന്ദർശനത്തിനായി ഇന്ന് രാവിലെയാണ് ഉപരാഷ്ട്രപതി രാജസ്ഥാനിലെത്തിയത്.

(വോയ്സ്)

IMD-RAINFALL

തെക്കേ ഇന്ത്യൻ സംസ്ഥാനങ്ങളിൽ അടുത്ത മൂന്ന് ദിവസം കനത്ത മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. തമിഴ്നാട്, പുതുച്ചേരി, കർണാടക എന്നിവിടങ്ങളിലും ആൻഡമാൻ നിക്കോബാർ ദ്വീപുകളിലും ശക്തമായ മഴക്ക് സാധ്യതയുണ്ട്. പശ്ചിമ ബംഗാളിലും ഓഡീഷയിലും ഈ മാസം 23, 24 തീയതികളിൽ കനത്ത മഴ മുന്നറിയിപ്പുണ്ട്. വടക്കൻ ആൻഡമാൻ കടലിൽ ശക്തമായ ചുഴലിക്കാറ്റിന് സാധ്യതയുള്ളതായും മുന്നറിയിപ്പ് നൽകിയിട്ടുണ്ട്.

RAIN KERALA

കേരളത്തിൽ അടുത്ത ഒരാഴ്ച മഴയ്ക്ക് സാധ്യതയെന്നും കേന്ദ്ര കാലാവസ്ഥാ വകുപ്പ്. മോശം കാലാവസ്ഥ കണക്കിലെടുത്ത് കേരള - കർണാടക - ലക്ഷദ്വീപ് തീരങ്ങളിൽ ഇന്നും നാളെയും മത്സ്യബന്ധനത്തിന് വിലക്കേർപ്പെടുത്തി. ഉയർന്ന തിരമാലക്കും കടലാക്രമണത്തിനു സാധ്യതയുള്ളതിനാൽ കേരളത്തിലെ എല്ലാ തീരദേശ ജില്ലകളിലും സമുദ്ര സ്ഥിതി പഠന ഗവേഷണ കേന്ദ്രം ഓറഞ്ച് ജാഗ്രത പ്രഖ്യാപിച്ചു.

HEADLINE-5 HOCKEY

12-ാമത് സുൽത്താൻ ഓഫ് ജോഹർ കപ്പ് പുരുഷ ജൂനിയർ വിഭാഗം മത്സരത്തിൽ ഇന്ത്യ ഇന്ന് ജപ്പാനെ നേരിടും. ഉച്ചയ്ക്ക് 1.35 നാണ് മത്സരം. അമീർ അലിയാണ് ഇന്ത്യയുടെ ക്യാപ്റ്റൻ. നാളെ നടക്കുന്ന മത്സരത്തിൽ ഇന്ത്യ ബ്രിട്ടണുമായും 22ന് മലേഷ്യയുമായും 23ന് ഓസ്ട്രേലിയയുമായും ഏറ്റുമുട്ടും.

ARCHERY WORLD CUP FINAL 2024

അമ്പെയ്ത്ത് ലോക കപ്പ് ഫൈനൽ മത്സരങ്ങൾക്ക് ഇന്ന് മെക്സിക്കോയിൽ തുടക്കമാകും. ഏഷ്യൻ ഗെയിംസ് സ്വർണമെഡൽ ജേതാവ് ജ്യോതി സുരേഖ വെന്നം, ദീപികാ കുമാരി, ധീരജ് ബൊമ്മദേവര, പ്രിയാൻഷ്, പ്രതമേഷ് ഫുഗേ എന്നിവർ ഇന്ത്യക്കായി മത്സരിക്കും. 2024 സീസണിലെ അവസാന അന്താരാഷ്ട്ര അമ്പെയ്ത്ത് മത്സരമാണ് ഇത്.

ISRAEL-LEBANON

ലെബനാനിൽ ഇസ്രായേൽ സൈന്യം ആക്രമണം തുടരുന്നു. 23 ഗ്രാമങ്ങളിലും പട്ടണങ്ങളിലുമുള്ളവരോട് പലായനം ചെയ്യാൻ

ഇസ്രായേൽ സൈന്യം ആവശ്യപ്പെട്ടിരുന്നു. അതേസമയം, തെക്കൻ ലെബനനിൽ ഹിസ്ബുള്ളയുടെ കേന്ദ്ര ഭൂഗർഭ കമാൻഡ് സെന്റർ തകർക്കാൻ ലക്ഷ്യമിട്ടുള്ള സംയുക്ത വ്യോമാക്രമണത്തിൽ നാല് പേരെ വധിച്ചതായി ഐഡിഎഫ് അറിയിച്ചു.

INDIA -ASSISTANCE

സംഘർഷാവസ്ഥ നിലനിൽക്കുന്ന ലെബനനിലേക്ക് ഇന്ത്യ 11 ടൺ മെഡിക്കൽ സാമഗ്രികളുടെ ആദ്യ ഗഡു അയച്ചു. മൊത്തം 33 ടൺ മെഡിക്കൽ സാമഗ്രികളാണ് ഇന്ത്യ അയക്കുക. അതിനിടെ, FIPICയുടെ മൂന്നാമത് ഉച്ചകോടിയിലെ ഇന്ത്യയുടെ ഉറപ്പ് നിറവേറ്റുന്നതിന്റെ ഭാഗമായി പോർട്ടുഗീസ് RO യൂണിറ്റുകളുള്ള 12 ഹീമോ-ഡയാലിസിസ് മെഷീനുകളുടെ ആദ്യ ചരക്കും പീപാവായിൽ നിന്ന് പാപ്പുവ ന്യൂ ഗിനിയയിലേക്ക് ഇന്ത്യ അയച്ചു.

*

आकाशवाणी